



புதியதாக 10 ஆயிரம் மகளிர் சுயஉதவிக் குழுக்கள்!

முதல்வர் மு.க.ஸ்டாலின் உரை!... முதல் பக்கத் தொடர்ச்சி

24 கோடியே 96 லட்சம் ரூபாயும் ஒதுக்கீடு செய்யப்பட்டுள்ளது.

• 2023-24ஆம் ஆண்டில் பண்ணை வாழ்வாதார நடவடிக்கை பணிகளுக்காக 60.27 கோடி ரூபாயும், பண்ணை சாரா வாழ்வாதார நடவடிக்கை பணிகளுக்காக 18.64 கோடி ரூபாயும் ஒதுக்கீடு செய்யப்பட்டுள்ளது.

• மகளிர் சுய உதவிக் குழுக்களின் பொருளாதார மேம்பாட்டிற்காக 2022-23 ஆம் ஆண்டில் நடைபெற்ற கண்காட்சிகளில் 3,528 சுய உதவிக் குழுக்கள் 3 கோடியே 75 லட்சம் ரூபாய் அளவில் விற்பனை செய்துள்ளனர். மாநிலம் முழுவதும் உள்ள முக்கிய இடங்களில் 137 விற்பனை அங்காடி (Kiosk) அமைக்கப்பட்டு சுய உதவிக் குழு தயாரிப்புகளை ஒருங்கிணைத்து விற்பனை செய்யப்படுவதுடன், முறையான பேக்கிங் மற்றும் தயாரிப்புகளை தரப்படுத்துவதற்கான முன்முயற்சிகள் எடுக்கப்பட்டு மதி வணிக முத்திரை வழங்கப்பட்டுள்ளது.

4.29.209 சுயஉதவிக் குழுக்களுக்கு ரூ.642 கோடி கடன் வழங்கி சாதனை!

• 2022-2023ஆம் ஆண்டு சுய உதவிக் குழுக்களுக்கு வாங்கிக் கடன் வழங்க 25 ஆயிரம் கோடி ரூபாய் இலக்கு நிர்ணயிக்கப்பட்டு, அதையும் தாண்டி 25 ஆயிரத்து 642 கோடி ரூபாய், 4 லட்சத்து 49 ஆயிரத்து 209 சுய உதவிக் குழுக்களுக்கு கடனுதவி வழங்கி, நமது அரசு சாதனை புரிந்துள்ளது என்பதை இங்கு பெருமிதத்துடன் நான் குறிப்பிட விரும்புகிறேன்.

• கடந்த இரண்டு ஆண்டுகளில் மட்டும் கடன்இணைப்பு வழங்க நிர்ணயிக்கப்பட்ட இலக்கான 45 ஆயிரம் கோடி ரூபாயினை யும் தாண்டி 47 ஆயிரத்து 34 கோடி ரூபாய் வழங்கி சாதனை புரிந்துள்ளோம்.

• 2023-2024ஆம் ஆண்டு வாங்கிக் கடன் இணைப்பு வழங்க நிர்ணயிக்கப்பட்ட இலக்கான 30 ஆயிரம் கோடி ரூபாயில், 30.6.2023 வரை, சுய உதவிக் குழுக்களுக்கு 5,644 கோடி ரூபாய் வாங்கிக் கடன் இணைப்பாக வழங்கப்பட்டுள்ளது. இதனை மேலும் வளர்த்தெடுக்க வேண்டும்.

2023-24ஆம் ஆண்டில், மகளிர் சுயஉதவிக் குழுக்களின் பொருளாதார மேம்பாட்டிற்காக, பல்வேறு புதிய முயற்சிகள் தொடர்ந்து மேற்கொள்ளப்பட்டு வருகிறது. குறிப்பாக, சுய உதவிக் குழுக்கள் தயாரிக்கும் பொருட்களை விற்பனை செய்வதற்கு ஏதுவாக 'மதி சந்தை' என்ற இணையவழி விற்பனை தளம் உருவாக்கி நடவடிக்கைகள் மேற்கொள்ளப்படுவதுடன், சுய உதவிக் குழுக்களின் உற்பத்தி பொருட்களை அவர்களுக்குள்ளாகவும், பிற பெரும் வணிக நிறுவனங்கள் மூலமாகவும் விற்பனை செய்வதற்காக மாநில மற்றும் மாவட்ட அளவில் வாங்குவோர் - விற்போர் சந்திப்பு நடத்தப்படும்.

பிரதமரைச் சந்திக்கும்போதெல்லாம் முதல்வர் வைக்கும் கோரிக்கை 'நீட்' விலக்குதான்!

'மதி அங்காடிகள்' மற்றும் 'மதி எக்ஸ்பிரஸ்' வாசனங்கள்!'

மகளிர் சுய உதவிக் குழுக்கள் உற்பத்தி செய்யும் பொருட்களை காட்சிப்படுத்தவும், விற்பனை செய்யவும் முக்கிய சுற்றுலாத் தளங்களில் 'மதி அங்காடிகள்' நிறுவப்படுவதுடன், சிறப்பு சுய உதவிக் குழுக்கள் தயாரிக்கும் பொருட்களை விற்பனை செய்வதற்கு ஏதுவாக 'மதி எக்ஸ்பிரஸ்' வாசனங்கள் வழங்கப்படவுள்ளன. மேலும் சுய உதவிக் குழுக்களால் இயக்கப்படும் 'மதி திணை உணவகங்கள்', ஒவ்வொரு மாவட்ட ஆட்சித் தலைவர் அலுவலகங்களிலும் செயல்படுத்தப்படவுள்ளன.

முதலமைச்சரின் காலை உணவுத் திட்டம் நடப்பாண்டில் விரிவாக்கம் செய்யப்பட்டு, தமிழ்நாடு மகளிர் மேம்பாட்டு நிறுவன சுய உதவிக் குழு உறுப்பினர்களைப் பயிற்றுவித்து, அவர்களின் பங்கேற்பின் மூலம், தமிழ்நாட்டில் அனைத்து கிராம ஊராட்சிகள் மற்றும் பேரூராட்சிகளில் உள்ள தொடக்கப் பள்ளிகளில் செயல்படுத்தப்படும்.



தமிழ்நாடு முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (16.8.2023) தலைமைச் செயலகத்தில், மாநில அளவிலான மூன்றாவது மாவட்ட அளவிலான வளர்ச்சி, ஒருங்கிணைப்பு மற்றும் கண்காணிப்புக் குழுவின் (DISHA) கூட்டம் நடைபெற்றது. இக்கூட்டத்தில், நகராட்சி நிர்வாகத் துறை அமைச்சர் கே.என்.நேரு, ஊரக வளர்ச்சித் துறை அமைச்சர் இ.பெரியசாமி, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், வருவாய் மற்றும் பேரிடம் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், நாடாளுமன்ற, சட்டமன்ற உறுப்பினர்கள், தலைமைச் செயலாளர் சிவ்தாஸ் மீனா, ஊரக வளர்ச்சி மற்றும் ஊராட்சித் துறை முதன்மைச் செயலாளர் டாக்டர் பி.செந்தில்குமார், அரசு துறைச் செயலாளர்கள், துறைத் தலைவர்கள், தன்னார்வ தொண்டு நிறுவனங்களின் பிரதிநிதிகள் ஆகியோர் கலந்து கொண்டனர்.

சமூக நலம் மற்றும் மகளிர் உரிமைத் துறையின் மூலம் பிரதான் மந்திரி போஷன் சக்தி நிர்மன் சத்துணவுத் திட்டத்தின் கீழ் 2022-23ஆம் ஆண்டில், 46 லட்சத்து 70 ஆயிரத்து 458 மாணவர்கள் பயனடைந்து உள்ளனர்.

மாற்றுத்திறனாளிகள் துறை மூலம் சிறப்பு நீதி ஒதுக்கீடு செய்துள்ளது!
மாற்றுத்திறனாளிகள் நலத் துறையின்

2023-24ஆம் ஆண்டில், மகளிர் சுய உதவிக் குழுக்களின் பொருளாதார மேம்பாட்டிற்காக, பல்வேறு புதிய முயற்சிகள் தொடர்ந்து மேற்கொள்ளப்பட்டு வருகிறது. குறிப்பாக, சுய உதவிக் குழுக்கள் தயாரிக்கும் பொருட்களை விற்பனை செய்வதற்கு ஏதுவாக 'மதி சந்தை' என்ற இணையவழி விற்பனை தளம் உருவாக்கி நடவடிக்கைகள் மேற்கொள்ளப்படுவதுடன், சுய உதவிக் குழுக்களின் உற்பத்தி பொருட்களை அவர்களுக்குள்ளாகவும், பிற பெரும் வணிக நிறுவனங்கள் மூலமாகவும் விற்பனை செய்வதற்காக மாநில மற்றும் மாவட்ட அளவில் வாங்குவோர் - விற்போர் சந்திப்பு நடத்தப்படும்.

மூலம் சுகம்யா பாரத் அபியான் (தொடர்ந்து) முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (16.8.2023) தலைமைச் செயலகத்தில், மாநில அளவிலான மூன்றாவது மாவட்ட அளவிலான வளர்ச்சி, ஒருங்கிணைப்பு மற்றும் கண்காணிப்புக் குழுவின் (DISHA) கூட்டம் நடைபெற்றது. இக்கூட்டத்தில், நகராட்சி நிர்வாகத் துறை அமைச்சர் கே.என்.நேரு, ஊரக வளர்ச்சித் துறை அமைச்சர் இ.பெரியசாமி, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், வருவாய் மற்றும் பேரிடம் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர்கள் எஸ்.எஸ்.புரணிமாணிக்கம், ஆ.ராசா, சு.திருநாவுக்கரசர், தொல்.திருமாவளவன், கே.நவாஸ் கனி, சட்டமன்ற உறுப்பினர்கள் வி.ஜி.ராஜேந்திரன், டாக்டர் நா.எழிலன், ஜே.எம்.எச். அசன் மவுலானா, கே.ஏ.செங்கோட்டையன், தலைமைச் செயலாளர் சிவ்தாஸ் மீனா, ஊரக வளர்ச்சி மற்றும் ஊராட்சித் துறை முதன்மைச் செயலாளர் டாக்டர் பி.செந்தில்குமார், அரசு துறைச் செயலாளர்கள், துறைத் தலைவர்கள், தன்னார்வ தொண்டு நிறுவன பிரதிநிதிகள் ஆகியோர் கலந்து கொண்டனர்.

முதல்வர் வைக்கும் கோரிக்கை 'நீட்' விலக்குதான்!

மாநிலம் முழுவதும் 93 கோட்டாட்சியர் அலுவலகங்கள், 312 வட்டாட்சியர் அலுவலகங்கள், 385 வட்டார வளர்ச்சி அலுவலகங்கள் என மொத்தம் 790 கட்டிடங்களில் ரூ.4.74 கோடி செலவிலும், 200 சுற்றுலா தலங்களில் 1 கோடியே 20 லட்சம் ரூபாய் செலவிலும் தணிக்கை பணிகள் முடிக்கப்பட்டுள்ளன.

வேளாண்மை உழவர் நலத் துறையின் மின்னணு தேசிய வேளாண் சந்தை (eNAM) திட்டத்தின் கீழ் தமிழ்நாட்டில் உள்ள மொத்த ஒழுங்குமுறை விற்பனைக் கூடங்களின் எண்ணிக்கை 284. இதில் 2021 வரை முதல் கட்டமாக, 63 ஒழுங்குமுறை விற்பனைக் கூடங்கள் இணைக்கப்பட்டன.

அனைத்து மக்களுக்கும் நன்மை தரும் திட்டங்கள்!

2021-22 ஆம் ஆண்டில், இரண்டாம் கட்டமாக 64 ஒழுங்குமுறை விற்பனைக் கூடங்களும் மற்றும் 2023ஆம் ஆண்டில், மூன்றாம் கட்டமாக 30 ஒழுங்குமுறை விற்பனைக் கூடங்களும் மின்னணு

தேசிய வேளாண் சந்தையில் இணைக்கப்பட்டுள்ளன.

"நன்றே செய் அதையும் இன்றே செய்" என்ற வகையில் எல்லாருக்கும் எல்லாம் என்ற திராவிடமாதல் ஆட்சியில் அனைத்து மக்களுக்கும் நன்மை தரும் திட்டங்களை சிறிதும் தாமதமின்றி செயல்படுத்தி, திட்டங்களின் பயன் முழுமையாக மக்களைச் சென்றடைய துறைத் தலைவர்களும், அரசு அலுவலர்களும் முழுமனதுடன் செயல்பட வேண்டும். தங்களுக்குக் கீழ் பணியாற்றுவோரும் அவ்வாறு செயல்படுவதை உறுதி செய்ய வேண்டும்.

இந்தக் கூட்டத்தில் கலந்து கொண்டுள்ள உறுப்பினர்கள், தமிழ்நாட்டின் வளர்ச்சிக்கு உறுதுணையாக இருக்கும் வகையில் தங்களின் கருத்துக்களையும், ஆலோசனைகளையும் வழங்கிட வேண்டும் என்று அன்புடன் கேட்டுக் கொள்கிறேன்.

ஆலோசனைகளைப் பெற்று தகுந்த நடவடிக்கை எடுப்பேன்!

தவிர்க்க முடியாத காரணத்தால், இந்த ஆலோசனைக் கூட்டம் முடியும்வரை உங்களிடம் அமர்ந்து ஆலோசிக்க என்னால் இயலவில்லை. ஆலோசனைக் கூட்டத்தில் இடம் பெற்றுள்ள நீங்கள் அனைவரும் இந்தக் கூட்டத்தைத் தொடர்ந்திட வேண்டுமென்று நான் கேட்டுக் கொள்கிறேன். இங்கு நடைபெற்ற ஆலோசனைக் கூட்டத்தில் நீங்கள் பகிர்ந்து கொண்ட கருத்துக்களை நான் கேட்டு தெரிந்து கொண்டு நிச்சயம் அதற்குரிய நடவடிக்கை எடுப்பேன் என்பதையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

இக்கூட்டத்தில், நகராட்சி நிர்வாகத் துறை அமைச்சர் கே.என்.நேரு, ஊரக வளர்ச்சித் துறை அமைச்சர் இ.பெரியசாமி, வேளாண்மை மற்றும் உழவர் நலத் துறை அமைச்சர் எம்.ஆர்.கே.பன்னீர்செல்வம், வருவாய் மற்றும் பேரிடம் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், நாடாளுமன்ற உறுப்பினர்கள் எஸ்.எஸ்.புரணிமாணிக்கம், ஆ.ராசா, சு.திருநாவுக்கரசர், தொல்.திருமாவளவன், கே.நவாஸ் கனி, சட்டமன்ற உறுப்பினர்கள் வி.ஜி.ராஜேந்திரன், டாக்டர் நா.எழிலன், ஜே.எம்.எச். அசன் மவுலானா, கே.ஏ.செங்கோட்டையன், தலைமைச் செயலாளர் சிவ்தாஸ் மீனா, ஊரக வளர்ச்சி மற்றும் ஊராட்சித் துறை முதன்மைச் செயலாளர் டாக்டர் பி.செந்தில்குமார், அரசு துறைச் செயலாளர்கள், துறைத் தலைவர்கள், தன்னார்வ தொண்டு நிறுவன பிரதிநிதிகள் ஆகியோர் கலந்து கொண்டனர்.

அண்ணாவின் அசாமான்யத் தம்பி: கலைஞரின் மனசாட்சி முரசொலி மாறன்!

ஆகஸ்ட் 17 அண்ணன் முரசொலி மாறன் அவர்கள் பிறந்த நன்னாள்! செக்கச் சிவந்த திருமேனி, அகன்ற நெற்றி, அழகிய நேர்வகிடு, பரபரப்பான கண்கள், பட்டாசு போல் வெடித்துக் கிளம்பும் சொற்கோவை, தீட்சண்யம் செறிந்த அணுகு முறை-இவை அண்ணன் முரசொலி மாறன் அவர்களின் அடையாளங்கள்.

அவருடைய கரங்களில் அப்போது வெளிவந்த ஆங்கில நூல் எப்போதும் தவறாமல். ஆங்கில நூல்களைக் கற்பதன் வழியாக, மொழி அறிவையும், பொருளறிவையும், வாத்த திறனையும், ஆழமாகவும், விரிவாகவும் வளர்த்துக் கொள்ள இயலும்; அதன் மூலம், தாய் மொழியாம் தமிழுக்கும், தனிப் பெரும் அரசியல் இயக்கமாம் கழகத்திற்கும், பாங்கான பங்களிப்பை நல்கிக் கூடும் என்ற நம்பிக்கை கொண்டிருக்கியவர் அவர். இந்த நன்னம்பிக்கை, அன்று இளைஞர்களிடையே பேரறிஞர் அண்ணா அவர்கள் விரும்பி விதைத்தது. கழகத்தில் அன்று வீறு நடை போட்ட ஆற்றல்மிகு இளைஞர் படை வரிசையில், முன்னணியில் இருந்து, அறிவொளி வீசியவர் அண்ணன் முரசொலி மாறன் அவர்கள் என்றால் அது மிகை இல்லை.

"மாறன் என்றால் என்ன சாமான்யமா - என் தம்பியல்லவோ!" என்று பேரறிஞர் அண்ணா அவர்களால், வியப்புடன் அழகுறப் போற்றிப் பாராட்டப் பட்டவர் அண்ணன் முரசொலி மாறன் அவர்கள். அத்தகைய பாராட்டைப் பெற்ற போது அவருக்கு இருபத்து மூன்றே வயதுதான். அந்த இளம் வயதிலேயே அவர் எழுதிய "ஏன் வேண்டும் இனர்த் திராவிடம்?" என்ற அரிய, அழகிய நூலுக்கு, அன்புடன் வழங்கிய அணிந்துரையிலே தான் அண்ணா அவர்கள் அப்படிப் பாராட்டியிருக்கிறார்கள்.

அண்ணன் முரசொலி மாறன் அவர்களை, திராவிடப் பரிமேலழகர் அல்லது இளம்பூரணர் என்றழைப்பதற்குத் தேவையான அத்தனை தகுதிகளையும் ஆழமாகப் பெற்றிருந்தவர். திருக்குறளுக்கு உயர்ந்ததோர் உரை எழுதிப் பரிமேலழகர் தோன்றினார். தொல்காப்பியத்திற்குத் தூயதோர் உரை எழுத வந்தவர் இளம்பூரணர். அதைப்போல, கழகம் வகுத்த கொள்கைகளுக்கு - அது 'திராவிடநாடு' என்றாலும், 'மாநில சுயாட்சி' என்றாலும் அதற்கு வழிவகுத்தது, வாகான விளக்கங்களைத் தொகுத்து, நீடித்து நிலைப்பதற்கு ஏற்றபடி, அச்சியற்றி, ஆய்வுநிலை வெளியிட்டவர் முரசொலி மாறன் அவர்களே ஆகும்.

தி.மு.க., தொடக்க காலத்தில் "திராவிட நாடு திராவிடருக்கே!" என்ற பொருள் செறிந்த முழக்கத்தை முன்வைத்துப் பரப்புரை மேற்கொண்டிருந்த அந்தக் காலகட்டத்தில், "காலந்தான் பல தேசிய இனங்களை அமைத்திருக்கிறது; அந்தக் காலந்தான் திராவிட தேசிய இனத்தை அமைத்து விடுதலை வாங்கித் தரப் போகிறது" என்று, புகளோம் - சரித்திரம் - புள்ளி விவரம் எனும் மூன்று துறைகளிலும், அப்பழுக்கற்ற ஆதாரங்களைத் திரட்டி, அனைவர்க்கும் விளக்கத்தையும், தெளிவினையும் வழங்கிவரும், மாற்றுக்கருத்துகொண்டோரும் எதிர் கொள்ளத் தயங்கிடிவமான, இணையிலாக் கருத்துப் பெட்டகத்தைத் தமிழ் உலகத்திற்குத் தந்தவர் அண்ணன் முரசொலி மாறன் அவர்கள்!

அதைப்போலவே, பேரறிஞர் அண்ணா அவர்களின் காலத்தில் கருப் பெற்று; தமிழினத் தலைவர் கலைஞர் அவர்களின் காலத்தில், 'மாநிலத்தில் சுயாட்சி, மத்தியில் கூட்டாட்சி' என வலிமையாக உருப் பெற்று; 'திராவிட மாதல்' ஆட்சி நடத்திவரும் முதல்வர் மு.க.ஸ்டாலின் அவர்கள் இன்றளவும், இயன்ற வேளையெல்லாம் எடுத்தியம்பிவரும் "மாநில சுயாட்சி" எனும் மகத்தான இடையியத்திற்கு, காரண காரிய விளக்கங்களை, கற்றோரும், மற்றோரும், அதற்கான அடிப்படை நியாயங்களை ஏற்றுக் கொள்ளும் வண்ணம், அண்ணன் முரசொலி மாறன் அவர்கள் இந்திய அரசியல் உலகுக்கு இயற்றித் தந்த நூல் "மாநில சுயாட்சி" என்பதாகும்.

அந்த நூல் குறித்து, தலைவர் கலைஞர் அவர்கள், "மாநில சுயாட்சி என்பது இந்தியாவைத் துண்டு துண்டாக வட்டிவதற்குத் தூக்கப்படும் கொடூரன் என்றும், ஒருமைப்பாட்டு உணர்வுக்கு எதிராக வைக்கப்படும் வேட்டு என்றும், தங்களைத் தாங்களே குழப்பிக் கொள்வோர் அல்லது பிறரைக் குழப்ப முனைவோர் ஆகிய இரு சாராருக்கும் அளிக்கப்பட்டுள்ள விடைதான் மாறன் எழுதியுள்ள இந்த விளக்க நூல்" என்று எழுதியிருப்பது, மாநில சுயாட்சிக் கோரிக்கை நிலவும் காலம் முழுவதும் நிலைத்திருக்கும் கல்வெட்டாகும்.

கழகத்தில் வேறு எவருக்கும் இல்லாத பெருமையும் ஈட்டுற அனுபவமும் மாறன் அவர்களுக்கு உண்டு. 36ஆண்டுகள் நாடாளுமன்றத்திலும், மாநிலங்களவையிலும் உறுப்பினராகப் பணியாற்றி இருக்கிறார். அண்ணா நின்று வென்ற தென் சென்னைத் தொகுதியில், அண்ணா அவர்களாலேயே வேட்டாளராக அறிவிக்கப்பட்டவர் அண்ணன் மாறன் அவர்கள். சமூக நீதிக் காவலர் வி.பி.சிங் அமைச்சரவையிலும், தேவே கௌடா - குஜரால் அமைச்சரவையிலும், வாஜ்பாய் அமைச்சரவையிலும் மாண்புமிகு அமைச்சராகப் பணியாற்றி, கழகத்திற்கும், கலைஞருக்கும், கன்னித்தமிழ் நாட்டுக்கும், இந்தியா எனும் நமது தேசத்திற்கும் அன்புரிய மதிப்பீடுகளைத் தேடிக் கொண்டிருந்து குவித்திருக்கிறார். நாடாளுமன்றத்தில் அவர் ஆற்றிய ஒவ்வொரு உரையையும் நாடும், ஏடும் கூர்ந்து கவனித்தன.

கலைஞர் பள்ளிப்பருவ மாணவராக இருந்தபோது, பள்ளி மாணவர் சங்க ஆண்டு விழாவில் "துருவன்" நாடகம் நடைபெற்றது. அதில் இந்திரனாக நடிக்க இருந்த மாணவருக்கு, நாடகத்தன்று திடீரெனக் கடுமையான காய்ச்சல் ஏற்பட, வேறு வழியின்றி, கலைஞர் அந்தப் பொறுப்பை நிறைவேற்றிட வேண்டிய நிலை நேர்ந்தது. அந்த நாடகத்தில் நடித்த மாறன் அவர்களைப் பற்றி கலைஞர், தமது "நெஞ்சுக்கு நீதி" முதல் பாகத்தில் எழுதியிருப்பது வருமாறு:

"அந்த நாடகத்தில் துருவனுடைய தம்பியாக நடித்த பால நடிக்க யார் தெரியுமா? என் கண்களின் கருமணியாய் விளங்குகின்ற செல்வ மருமகன் மாறன் தான். துருவனைப் பார்த்து, 'ஏய் துதுவா, நான் யார் தெரியுமா? எங்கப்பா மதியில் நீ உக்காநாக் கூதாது!' என்று பேசிய மழலை மொழியை நான் இன்னும் மறக்கவில்லை."

அப்படி மழலை பேசிய மாறன் அவர்கள்தான், பின்னாளில் 'குல தெய்வம்' என்ற திரைப்படத்திற்குக் கதை - வசனம் எழுதி, முரசொலி மாறன் என எல்லோராலும் அன்புடன் அழைக்கப்பட்டார். அதைத் தொடர்ந்து, அன்னையின் ஆணை, அன்பு எங்கே, தலை கொடுத்தான் தம்பி, சகோதரி, நல்ல தீர்ப்பு போன்ற திரைப் படங்களை எழுதினார்.

சின்னக்கு சிறு பிராயத்தில், அப்படி மழலை பேசியவர்தான், பின்னாளில் ஒன்றிய அமைச்சராக, இந்தியாவின் பிரதிநிதியாக, 'தோஹா' மாநாட்டில் கலந்து கொண்டு, வளர்ந்த நாடுகளின் பிரதிநிதிகளுடன் கலந்துரையாடி, அடுக்காடுகளை வாதாங்களை முன்வைத்து, இந்தியாவின் கோரிக்கையை வென்றெடுத்து, உலக நாடுகளில் வளர்ந்து வரும் நாடுகளின் வர்த்தகத்தைக் காப்பாற்றிக் கொடுத்தார் என்றால்; அந்தப் பெருமை முகட்டின் அருகில் கூட இதுவரை வேறெவரும் அடியெடுத்து வைத்தாரில்லை!

அதனாலேதான் அண்ணன் முரசொலி மாறன் அவர்கள் சாமான்யமானவர் இல்லை; கழகத்தின் அசாமான்யமான, அசகைய அறிவுச் சூரர்; இறுதிவரை கலைஞரின் இறவா - மறவா மனசாட்சி! கலைஞரின் புகழ்ப் பெயர் வாழும் காலம்வரை, அவர் அருகிலேயே அவருடைய மனசாட்சி, உறங்காமல் விழித்திருக்கும்!

●●●

: கி.இராஜமாணிக்கம் :